

# Sena Wara Sqaqien

Kont ilni interrraq  
fit-toroq tat-tama,  
u b'qalbi mtaqqla bix-xewqa  
inhabbat bibien,  
nistaqsi,  
infittex  
fil-mapep-uçuh  
l-imkien li ridt nasal fih jien:  
w għalkemm kulhadd sama' bih

ħadd ħadd ma kien jafha  
it-trejqa li twassal għalih.

Sakemm iltqajt miegħek  
u ntbaħt li int ukoll  
kont qed tfittex  
l-imkien tal-ħolm tiegħi  
ir-rokna tad-dinja  
bla kruha, bla frugħa.  
U hekk kif  
għajnejna.  
idejna.  
xufftejna  
iltaqgħu,  
infirxet madwarna is-sħaba  
tal-hena, tal-paċi,  
li ħbietna mid-dinja muġugħa  
w għallmitna li  
l-post ta' xewqitna  
nsibuh kullimkien  
sakemm inkunu  
flimkien  
int u jien